

पॉइंट टेबल पर 10वें पायदान पर है एलएसजी

टॉप-2 में अपनी जगह पक्की करना चाहेगी आरसीबी

आरसीबी और लखनऊ सुपर जायंट्स बीच मुकाबला आज

लखनऊ (एजेंसी)। रॉयल चैलेंजर्स बंगलुरु (आरसीबी) की टीम इंडियन प्रीमियर लीग (आईपीएल) 2026 में बुधवार को यहां भारत रत्न श्रीअटल बिहारी वाजपेयी इकाना क्रिकेट स्टेडियम में लखनऊ सुपर जायंट्स (एलएसजी) से भिड़ेगी। इस मुकाबले में आरसीबी की कोशिश टॉप-2 में अपनी जगह पक्की करने और एलएसजी की घरेलू मैदान पर चल रही खराब किस्मत को और गहरा करने की होगी। यह मुकाबला इस सीजन में दो ऐसी टीमों के बीच हो रहा है जो बिल्कुल अलग-अलग दिशाओं में आगे बढ़ रही हैं। आरसीबी इस टूर्नामेंट की सबसे संतुलित टीमों में से एक नजर आई है, जिसने अपने नौ में से छह मैच जीते हैं। वहीं, एलएसजी का अभियान लगातार पटरी से उतरता गया है, जिसने नौ मैचों में सिर्फ दो जीत हासिल की हैं।

लखनऊ फ्रेंचाइजी के लिए सबसे ज्यादा चिंता की बात यह रही है कि वह घरेलू मैदान के फायदे का लाभ उठाने में नाकाम रही है। एलएसजी इस सीजन में इकाना स्टेडियम में



अपने चारों मैच हार चुकी है। जिस मैदान को टीम का किला माना जा रहा था, वह अब चिंता का एक बड़ा सबब बन गया है। प्लेऑफ में पहुंचने की उम्मीदें लगभग खत्म हो चुकी हैं, ऐसे में टीम अब ज्यादातर अपनी प्रतिष्ठा और लय बनाए रखने के लिए खेल रही है। दूसरी ओर, आरसीबी ने खेल के हर विभाग में

निरंतरता दिखाई है। हालांकि, पिछले मैच में उन्हें गुजरात टाइटंस के हाथों हार का सामना करना पड़ा था, लेकिन रजत पाटीदार की पहुंचने की उम्मीदें लगभग खत्म हो चुकी हैं, ऐसे में टीम अब ज्यादातर अपनी प्रतिष्ठा और लय बनाए रखने के लिए खेल रही है। दूसरी ओर, आरसीबी ने खेल के हर विभाग में

क्रम के मुख्य स्तंभ बने हुए हैं। इस अनुभवी बल्लेबाज ने इस सीजन में 54 से ज्यादा के शानदार औसत से 350 से ज्यादा रन बनाए हैं। उन्होंने पारी की शुरुआत करते हुए स्थिरता और आक्रामकता का बेहतरीन तालमेल दिखाया है। देवदत्त पडिक्कल का अभियान भी काफी सफल रहा है, जिन्होंने मध्यक्रम में तेजी से रन बनाए हैं। वहीं, टिम डेविड और जितेश शर्मा ने अपनी जोरदार हिटिंग की क्षमता से टीम के फ्रिनिशिंग विभाग को मजबूती दी है।

आरसीबी का गेंदबाजी आक्रमण शायद और भी ज्यादा प्रभावशाली रहा है। अनुभवी तेज गेंदबाज भुवनेश्वर कुमार ने अब तक 17 विकेट लेकर गेंदबाजी आक्रमण की अगुवाई की है और इस टूर्नामेंट के सबसे बेहतरीन गेंदबाजों में से एक बनकर उभरे हैं। जोश हेजलवुड की गति और सटीकता, रोमारियो शेफर्ड की हरफनमौला उपयोगिता और ऋणाल पांड्या के नियंत्रण ने टीम के गेंदबाजी आक्रमण को संतुलित बनाया है।

खेल संक्षिप्त

बंगलुरु की जगह अहमदाबाद में होगा आईपीएल 2026 का फाइनल

मुंबई (एजेंसी)। भारतीय क्रिकेट कंट्रोल बोर्ड (बीसीसीआई) ने बुधवार को कहा कि इंडियन प्रीमियर लीग-2026 का 31 मई को होने वाला फाइनल मुकाबला अहमदाबाद के नरेंद्र मोदी स्टेडियम में खेला जाएगा। बीसीसीआई ने इसी के साथ को प्लेऑफ मुकाबलों के शेड्यूल का ऐलान कर दिया। साथ ही च्वाइंट टेबल की टॉप दो



टीमें 26 मई को धर्मशाला के एचपीसीए स्टेडियम में क्वालिफायर वन खेलेंगी। इस मुकाबले की विजेता टीम सीधे फाइनल में जगह बनाएगी। इसके बाद प्लेऑफ का कारवां न्यू चंडीगढ़ पहुंचेगा। 27 मई को न्यू इंडरनेशनल क्रिकेट स्टेडियम में एलिमिनेटर मैच होगा, जिसमें तीसरे और चौथे स्थान पर रहने वाली टीमों आमने सामने होंगी। इसी मैदान पर 29 मई को क्वालिफायर-2 भी खेला जाएगा। इसमें क्वालिफायर वन में हारने वाली टीम और एलिमिनेटर की विजेता टीम से मुकाबला करेंगी। बीसीसीआई ने अपने बयान में कहा कि कुछ ऑपरेशनल और लॉजिस्टिक कारणों की वजह से इस बार प्लेऑफ तीन अलग-अलग स्थानों पर कराए जाएंगे। उन्होंने बताया कि पहले फाइनल की मेजबानी बंगलुरु को दी गई थी। हालांकि स्थानीय संघ और प्रशासन की कुछ आवश्यकताएं बीसीसीआई के तय दिशा निर्देशों और प्रोटोकॉल के दायरे से बाहर थीं। इसी वजह से फाइनल को बंगलुरु से हटाकर अहमदाबाद स्थानांतरित किया गया।

बहुस्तरीय टूर्नामेंट को छोड़कर पाकिस्तान के साथ खेलने पर प्रतिबंध जारी रहेगा: खेल मंत्रालय

नई दिल्ली (एजेंसी)। खेल मंत्रालय बहुस्तरीय टूर्नामेंट को छोड़कर ने पाकिस्तान के साथ खेलने पर प्रतिबंध जारी रखने का फैसला किया है। खेल मंत्रालय ने खेल संबंधों पर अपनी मौजूदा योजना जारी रखने का फैसला किया है, जिससे दोनों देशों के बीच द्विपक्षीय टूर्नामेंट पूरी तरह प्रतिबंध लगा रहेगा। हालांकि, आईसीसी टूर्नामेंट, ओलंपिक्स और एशियन गेम्स जैसे बहु राष्ट्रीय प्रतियोगिताओं के लिए छूट जारी रहेगी। नेशनल स्पोर्ट्स फेडरेशन, इंडियन ओलंपिक एसोसिएशन, स्पोर्ट्स अथॉरिटी ऑफ इंडिया, साथ ही होम अफेयर्स और एक्सटर्नल अफेयर्स मिनिस्ट्री को भेजे गए एक आधिकारिक सर्कुलर में, सरकार ने अपनी स्थिति स्पष्ट करते हुए कहा कि जहां तक एक-दूसरे के देश में द्विपक्षीय प्रतियोगिताओं की बात है, भारतीय टीमों पाकिस्तान में प्रतियोगिता में हिस्सा नहीं लेंगी। न ही हम पाकिस्तानी टीमों को भारत में खेलने की इजाजत देंगे। उन्होंने कहा कि भारत या विदेश में अंतरराष्ट्रीय और बहु स्तरीय स्पर्धाओं के मामले में, हम अंतरराष्ट्रीय खेल निकाय के तरीकों और अपने खिलाड़ियों के हितों से गाइड होते हैं। अंतरराष्ट्रीय खेल स्पर्धाओं की मेजबानी करने के लिए एक भरोसेमंद जगह के तौर पर भारत के उभरने को भी ध्यान में रखना जरूरी है। यह फैसला ऐसे समय में आया है जब भारत कई बड़े वैश्विक टूर्नामेंट मेजबानी करने की तैयारी कर रहा है और भविष्य में और भी टूर्नामेंट पर उसकी नजर है। देश 2030 में कॉमनवेल्थ गेम्स होस्ट करेगा और उसने 2036 ओलंपिक्स के लिए भी बोली लगाई है। क्रिकेट में, भारत 2029 में आईसीसी चैंपियंस ट्रॉफी और 2031 में पुरुषों का एकादिवसीय विश्व कप की मेजबानी करने वाला है।

भारत टेस्ट रैंकिंग में तीसरे स्थान पर पहुंचा, टी20 रैंकिंग में वर्चस्व

अभिषेक टी 20 रैंकिंग में शीर्ष पर कायम

दुबई (एजेंसी)। भारत के बल्लेबाज अभिषेक शर्मा बुधवार को जारी आईसीसी टी20 खिलाड़ियों की ताजा रैंकिंग में शीर्ष स्थान पर बरकरार रहे। अभिषेक 875 अंकों के साथ चार्ट में सबसे आगे हैं, उनके बाद किशन 871 अंकों के साथ दूसरे स्थान पर हैं। शीर्ष 10 में उनके साथ तिलक वर्मा भी शामिल हैं, जो छठे स्थान (742) पर हैं, और भारत के टी 20 कप्तान सूर्यकुमार यादव सातवें स्थान (722) पर हैं। बांग्लादेश के कई 'व्हाइट-बॉल' सितारों ने इस ताजा अपडेट में बड़ी बढ़त हासिल की है। बांग्लादेश ने हाल ही में अपने घर पर न्यूजीलैंड के खिलाफ तीन मैचों की टी20 सीरीज पूरी की, जिसमें एक मैच बारिश की वजह से धुल गया, जिसका मतलब है कि सीरीज 1-1 से बराबरी पर समाप्त हुई, लेकिन इसने खिलाड़ियों के एक समूह को अपनी सर्वश्रेष्ठ फॉर्म हासिल करने और रैंकिंग में ऊपर चढ़ने से नहीं रोका, जिसमें बांग्लादेश के बल्लेबाज और 'प्लेयर ऑफ द सीरीज' तौहीद हदोय सबसे ज्यादा सुधार करने वाले खिलाड़ियों में से एक रहे।

दुबई (एजेंसी)। एक मई को आईसीसी टीम रैंकिंग के सालाना अपडेट के पहले चरण में, ऑस्ट्रेलिया ने पुरुषों की टेस्ट और महिलाओं की वनडे टीम रैंकिंग, दोनों में शीर्ष पर अपनी मजबूत पकड़ बनाए रखी। अब, ताजा अपडेट में उन्होंने महिलाओं की टी20 टीम रैंकिंग में भी बढ़त बना ली है।

उनके दबदबे को पुरुषों के टी20 विश्व कप चैंपियन भारत ने तोड़ा है, जो टी20 टीम रैंकिंग में अपना वर्चस्व बनाए हुए है, उनके बाद इंग्लैंड और



ऑस्ट्रेलिया का नंबर आता है। सालाना रैंकिंग अपडेट में मई 2025 से खेले गए सभी मैचों को पूरा महत्व (100 प्रतिशत) दिया जाता है, जबकि पिछले दो

वर्षों के परिणामों को 50 प्रतिशत महत्व दिया जाता है। सालाना अपडेट का पुरुषों की टेस्ट रैंकिंग में शीर्ष दो टीमों पर कोई असर नहीं पड़ा,

ऑस्ट्रेलिया नंबर 1 पर अपना राज जारी रखे हुए है और तीन अंकों की बढ़त के साथ 131 अंकों पर पहुंचकर अपनी स्थिति और मजबूत कर ली है। मौजूदा विश्व टेस्ट चैंपियन दक्षिण अफ्रीका भी नंबर 2 पर मजबूती से कायम है, जिसे तीन अंकों की इसी तरह की बढ़त से फायदा हुआ है और वह 119 अंकों पर पहुंच गया है। भारत एक स्थान ऊपर चढ़कर तीसरे (104) स्थान पर पहुंच गया है और उसने इंग्लैंड (102) को पीछे छोड़ दिया है।

का रो बार

अनुराग, निखिल, विक्रमादित्य और वसान ने फिल्म 'डुग डुग' को दिया समर्थन

जयपुर (मॉर्निंग न्यूज़)। वैश्विक स्तर पर शानदार प्रदर्शन के बाद, व्यंग्यात्मक मिस्ट्री फिल्म 'डुग डुग' अब भारत लौट रही है और इतिहास रचने के लिए तैयार है। एक अभूतपूर्व कदम में, प्रमुख फिल्मकार अनुराग कश्यप, निखिल आडवाणी, विक्रमादित्य मोटवाने और वसान बाला के साथ आए हैं ताकि इस फिल्म को एजेंसीयूटिव प्रोड्यूस कर सकें। यह पहली बार है जब किसी राजस्थानी फिल्म को इतना बड़ा इंडस्ट्री समर्थन मिल रहा है। 'डुग डुग', जिसे डेब्यू निर्देशक ऋतविक पारीक ने लिखा और निर्देशित किया है, सीमाओं से परे जाकर एक अनोखी राजस्थानी आवाज को राष्ट्रीय मंच पर लाती है। यह फिल्म 8 मई को भारत में रिलीज होगी।

कश्यप ने कहा कि 'डुग डुग' से बहुत प्रभावित हुआ, इसकी कहानी, सिनेमैटोग्राफी और संगीत शानदार हैं। यह फिल्म 2021 में टोरंटो इंटरनेशनल फिल्म फेस्टिवल में प्रीमियर हुई थी।



सच्ची घटनाओं से प्रेरित, 'डुग डुग' एक ऐसे अजीब घटनाक्रम की कहानी है जिसमें एक गांव में एक मृत व्यक्ति की मोटरसाइकिल को चमत्कारी माना जाता है। लोग उससे प्रार्थना करते हैं और शराब चढ़ाते हैं, और धीरे-धीरे यह विश्वास एक बड़े, व्यावसायिक धर्म का रूप ले लेता है।

इस फिल्म का निर्माण बॉटल रोकट पिक्चर्स द्वारा किया गया है, जिसका नेतृत्व प्रेनो पारीक और

ऋतविक पारीक कर रहे हैं। इसे रंजन सिंह की फिल्लर फिल्म के सहयोग से भारतीय सिनेमाधरों में रिलीज किया जाएगा।

मोटवाने ने इसे 'सबसे बेहतरीन डेब्यू फिल्मों में से एक' बताया और कहा कि यह हमारे समाज और विश्वास प्रणाली पर आधारित एक सच्ची भारतीय कहानी है, जिसे ऋतविक ने हास्य और व्यंग्य के साथ बेहतरीन ढंग से प्रस्तुत किया है।

पूडट ने किया एज प्लस एआई सक्षम प्लैटफॉर्म का शुभारम्भ

जयपुर (मॉर्निंग न्यूज़)। म्युचुअल फंड वितरकों की (एमएफडीज) की एक अग्रणी फिनटेक प्लैटफॉर्म होनेवाली पूडट कारपोरेट एडवायजरी सर्विसेस लिमिटेड ने बुधवार को अपने एआई-सक्षम बिजनेस मैनेजमेंट टूल के शुभारम्भ की घोषणा की। इस टूल से पार्टनर्स और स्मार्ट तरीके से आयोजन कर सकेंगे, ग्राहकों को बेहतर सेवा दे सकेंगे और मार्केटिंग बेहतर तरीके से कर सकेंगे और प्रोसेसिंग के साथ अपने बिजनेस की प्रगति कर सकेंगे। जिस तरह से हमारे म्युचुअल फंड वितरक ग्राहकों को जान सकते हैं, उतना अच्छा तो कोई सॉफ्टवेयर कभी जान नहीं सकता है। यह भावनात्मक निर्देशांक (इमोशनल कोशंट) है और वह हमेशा पार्टनर के साथ रहेगा। एज प्लस बौद्धिक निर्देशांक (इंटेलिजेंट कोशंट) एक ऐसी मदद करनेवाली प्रणाली है जो हर पार्टनर का कार्य तेजी और तीव्रता से आगे बढ़ाएगी और आने वाले समय के लिए उसे तैयार करेगी। पार्टनर को सबसे करीब होने वाले दो परिणामों को ध्यान में रखते हुए एज प्लस को बनाया गया है, बिजनेस की प्रगति और समय की बचत, प्लैटफॉर्म एक इंटेलिजेंट इंटरफेस के साथ अपनी सारी क्षमताओं को इकट्ठा कर प्रस्तुत करता है।

आईटेल ने पेश किया 7,999 रुपए में स्मार्टफोन ए100सी न्यू

जयपुर (मॉर्निंग न्यूज़)। भारत के प्रमुख टेक ब्रांड्स में से एक आईटेल ने हाल ही में अपना नया ब्लॉकबस्टर और डिजाइनर स्मार्टफोन ए100सी न्यू लॉन्च किया है। आकर्षक डिजाइन के साथ यह फोन लोगों का ध्यान खींचने के लिए तैयार है और किफायत तथा मजबूती का बेहतरीन मेल पेश करता है। ए100सी न्यू स्मार्टफोन में मिलिट्री-ग्रेड सर्टिफिकेशन (एमआईएल-एसटीडी-810एच) दिया गया है, जो उपयोगकर्ताओं को बेहतरीन मजबूती और भरोसेमंद सुरक्षा प्रदान करता है। यह स्मार्टफोन 2+4जीबी रैम और 64जीबी रॉम के साथ उपलब्ध है। 15 करोड़ से अधिक ग्राहकों, 1.3 लाख से ज्यादा रिटेल आउटलेट्स और 1000+ सर्विस सेंटर नेटवर्क के साथ आईटेल भारत के सबसे भरोसेमंद ब्रांड्स में से एक है। इस लॉन्च पर प्रतिक्रिया व्यक्त करते हुए आईटेल इंडिया के सीईओ अरिजीत तलापात्रा ने कहा कि किफायत वह सेतु है जो नई तकनीक को आम लोगों तक पहुंचाती है। ए100सी न्यू मजबूती और किफायत का बेहतरीन संयोजन है, जो किफायत से बिना समझौता किए भरोसेमंद प्रदर्शन देता है। वैश्विक स्तर पर मेमोरी कीमतों में बढ़ोतरी के बावजूद, हमने यह सुनिश्चित किया है कि हमारे उत्पाद भारत के लाखों लोगों के लिए किफायती बने रहें।

शेयर बाजारों में तेजी, प्रमुख सूचकांक दो सप्ताह के उच्चतम स्तर पर

मुंबई (एजेंसी)। अमेरिका और ईरान के बीच शांति वार्ता में सकारात्मक प्रगति से उत्साहित निवेशकों की लिवाली से बुधवार को घरेलू शेयर बाजारों में अच्छी तेजी रही और प्रमुख सूचकांक दो सप्ताह के उच्चतम स्तर पर बंद हुए। बीएसई का 30 शेयर्स वाला संवेदी सूचकांक संसेक्स 940.73 अंक (1.22 प्रतिशत) उछलकर 77,958.52 अंक पर पहुंच गया। इसकी शुरुआत बढ़त के साथ हुई थी, लेकिन बाद में कुछ देर के लिए यह लाल निशान में भी गया। हालांकि प्रोजेक्ट फ्रीडम को स्थगित करने की अमेरिका की घोषणा से बाजार में दोबारा रौनक लौट आई। नेशनल स्टॉक एक्सचेंज (एनएसई) का निफ्टी-50 सूचकांक भी 298.15 अंक यानी 1.24 प्रतिशत चढ़कर 24,330.95 अंक पर बंद हुआ। यह दोनों सूचकांकों का 22 अप्रैल के बाद का उच्चतम स्तर है। बाजार में चौतरफा लिवाली रही। वृहत बाजार में निफ्टी मिडकैप-50 सूचकांक 2.21 प्रतिशत और स्मॉलकैप-100 सूचकांक 1.93 प्रतिशत ऊपर बंद हुआ।

वित्त वर्ष-26 में लाइफ इश्योरेंस इंडस्ट्री की मजबूत बढ़त

मुंबई (एजेंसी)। लाइफ इश्योरेंस इंडस्ट्री ने वित्त वर्ष-26 में मजबूत बढ़त दर्ज की। नया बिजनेस प्रीमियम (एनबीपी) साल-दर-साल 15.7% बढ़कर 4,59,713 करोड़ रुपए हो गया, जो वित्त वर्ष-25 में 3,97,337 करोड़ रुपए था। मार्च 2026 में इंडस्ट्री ने नया बिजनेस प्रीमियम के रूप में 75,872 करोड़ रुपए जुटाए, जो मार्च 2025 के 61,439 करोड़ रुपए की तुलना में उल्लेखनीय बढ़ोतरी है। इससे साफ है कि व्यक्तिगत (इंडिविजुअल) और ग्रुप दोनों सेगमेंट में बीमा की मांग लगातार मजबूत बनी हुई है। इस बढ़त में सबसे बड़ा योगदान ग्रुप बिजनेस का रहा, जो इंडस्ट्री की कुल वृद्धि का प्रमुख आधार बना रहा। ग्रुप सिंगल प्रीमियम 17.5% बढ़कर 2,49,766 करोड़ रुपए पहुंच गया, जबकि ग्रुप ईयरली रिन्यूएबल प्रीमियम में 39% की मजबूत बढ़त दर्ज की गई। ग्रुप नॉन-सिंगल प्रीमियम में भी अच्छी वृद्धि हुई, हालांकि यह अपेक्षाकृत छोटे आधार पर थी। इंडिविजुअल (व्यक्तिगत) सेगमेंट भी मजबूत बना रहा, जिससे रिटेल ग्राहकों की लगातार भागीदारी दिखी। इंडिविजुअल नॉन-सिंगल



प्रीमियम 10.1% बढ़कर 1,26,900 करोड़ रुपए हो गया, जबकि इंडिविजुअल सिंगल प्रीमियम 12.3% बढ़कर 57,664 करोड़ रुपए पहुंच गया। यह दिखाता है कि लंबी अवधि की बचत और सुरक्षा वाले बीमा उत्पादों की मांग लगातार बनी हुई है। कमलेश राव, चेयरपर्सन, इश्योरेंस अवेयरनेस कमिटी (आईएसी-लाइफ) ने कहा कि वित्त वर्ष-26 में लाइफ इश्योरेंस इंडस्ट्री का मजबूत प्रदर्शन यह दिखाता है कि लोगों में बीमा को लेकर जागरूकता बढ़ रही है और भारतीय परिवार अब धीरे-धीरे वित्तीय सुरक्षा की योजना बनाकर चल रहे हैं। 15.7% की ग्रोथ यह भी बताती है कि बीमा के प्रति जागरूकता बढ़ी है।

सिंटेक्स टूपफ ने लॉन्च किया अपना पहला इंसुलेटेड पानी का टैंक

जयपुर (मॉर्निंग न्यूज़)। सिंटेक्स, भारत की अग्रणी और विश्वसनीय गुणवत्ता वाले जल भंडारण समाधानों की निर्माता कंपनी, सिंटेक्स टूपफ भारत का पहला 'टूली' इंसुलेटेड पानी का टैंक की पहुंच का विस्तार कर रही है। जयपुर के मौसम विभाग के अनुसार, राजस्थान में तापमान फिर से जल्द ही बढ़ने वाला है, इसलिए विश्वसनीय जल भंडारण समाधानों की आवश्यकता पहले से कहीं अधिक महत्वपूर्ण हो गई है। अत्यधिक मौसम स्थितियों का सामना करने के लिए डिजाइन किया गया टूपफ, 50 मिमी पॉलीयुरेथेन फोम इंसुलेशन से युक्त है, जो संग्रहित पानी के तापमान को उसके मूल स्तर के करीब बनाए रखने में मदद करता है। तीव्र गर्मी और कड़ाके की ठंड, दोनों में प्रभावी प्रदर्शन के लिए तैयार टूपफ, सभी मौसमों में विश्वसनीय इंसुलेशन प्रदान करता है और पारंपरिक स्टील टैंकों का एक प्रभावी व हल्का विकल्प है। इसके अलावा, यह टैंक 100% वर्जिन, फूड-ग्रेड प्लास्टिक से बना है, जो पानी में माइक्रोप्लास्टिक छोड़ने वाले रीसायकलड मटेरियल से जुड़े संभावित संदूषण



जोखिमों से बचाकर पानी को अधिक सुरक्षित बनाने में मदद करता है। इसमें एंटी-माइक्रोबियल गुण भी शामिल हैं, जो लंबे समय तक धूप के संपर्क से तेज होने वाली सूक्ष्मजीवों की वृद्धि को रोकते हैं। धूप के कारण पानी का तापमान बढ़ सकता है, जिससे शैवाल बन सकते हैं और दुर्गंध उत्पन्न हो सकती है-इस प्रकार यह रोजमर्रा के उपयोग के लिए अधिक सुरक्षित और स्वच्छ पानी सुनिश्चित करता है।